

حافظ محمد الیاس اشرفی گوجرانوالہ

نیابت سے نیت کرنے کی شرعی حیثیت

نیت

نماز شروع کرنے کیلئے نماز کی نیت ضروری ہے۔ نیت کا معنی ہے دلی ارادہ یعنی ہر نمازی کو دل میں ارادہ کرنا چاہئے کہ میں فرض پڑھنا چاہتا ہوں یا نفل پھر ظہر کے فرض ہیں یا عصر کے حصر میں ہیں یا سفر میں جمعہ کے ہیں یا خوف کے اگر نفل ہیں تو عیدین کی نماز ہے یا کسوف و خسوف کی صغیٰ کی ہے یا استسقاء کی تسبیح کی ہے یا تراویح کی عام نوافل کی ہے یا وتر کی اور مقتدی کو دل میں امام کی اقتداء کی نیت بھی ضروری ہے۔ حضرت عمر فاروق رضی اللہ عنہ سے مروی ہے کہ آنحضرت صلی اللہ علیہ وسلم نے فرمایا:

سوال

کیا زبان سے نیت کے مروجہ الفاظ (دو رکعات، فرض نماز یا تین رکعات یا چار رکعات..... الخ) کہنے درست ہیں.....؟ اور اس عمل کے پابند لوگ جناب مرغینانی (وفات ۵۹۳) کی مندرجہ ذیل عبارت سے استدلال کرتے ہیں:

﴿وینحسن ذالک لاجتماع عزيمة﴾
(المہذب ۱/۹۶)

زبان سے یہ کلمات کہنا اچھے ہیں تاکہ زبان اور عزم جمع ہو جائیں اسی طرح بعض شوافع سے بھی منقول ہے۔
(المہذب باب صفۃ الصلوۃ ۳/۲۳۳)

سوال

رمضان میں شائع ہونے والے ناٹم ٹیلی اشتہارات اور کیلنڈروں پر جو روزہ رکھنے کی مروجہ دعا:

﴿وبصوم غد نوبت من شهر رمضان﴾ لکھی ہوتی ہے۔ اس کی شرعی حیثیت کیا ہے؟

جواب

ان تمام سوالات کا جواب ائمہ لغت کی تصریحات و تحقیقات اور ائمہ حدیث کی توضیحات و تشریحات معلوم کر لینے کے بعد بڑی آسانی سے سمجھ میں آجاتا ہے۔

ائمہ لغت کی تحقیق

علامہ ابن منظور افریقی لکھتے ہیں:

﴿نوی الشيء نية اى قصد﴾ (لسان العرب)

نیت کا معنی ارادہ اور قصد کرنا ہے

لیس یتوی لکھتا ہے:

﴿النية عزم القلب﴾ (المہذب)

دلی ارادے کا نام نیت ہے۔

﴿النية توجه النفس نحو العمل﴾ (المہذب)

الوسیط

عمل کی طرف توجہ کرنے کا نام نیت ہے۔ فقہا امت

کی تصریح، حافظ زینا (ابن حجر وفات ۷۵۲) لکھتے ہیں کہ

﴿محل النية القلب﴾ (شرح الباری ۱۲/۱)

”دل نیت کی جگہ ہے“

امام ابو اسحاق استراقینی لکھتے ہیں:

﴿ومن اصحابنا من قال ينوي بالقلب

ويتلفظ باللسان وليس بشيء لان النية معی

القصد بالقلب﴾ (المہذب ۳/۲۳۲)

ہمارے ائمہ میں سے جن حضرات نے کہا تھا کہ دل

کے ارادے کے ساتھ زبانی تلفظ بھی ہونا چاہئے یہ ٹھیک نہیں

ہے کیونکہ دل کے ارادے کا نام ہی نیت ہے۔ امام نووی

(وفات ۲۵۲) کا بھی نظریہ ہے۔ (لغات ۱/۵۳) شرح

المہذب) علامہ کا قول بھی یہی ہے:

﴿معنى النية قصدك الشيء فقلك

ومجرى الطلب منك له ﴿لعنات ۵۳/۱﴾

”یعنی کس چیز کے حصول کا دلی ارادہ کرنا پھر اس کیلئے عمل کرنا ہی نیت ہے۔“

علی بن سلطان (وفات ۱۰۱۳) نے ابن ہمام کی مندرجہ ذیل عبارت نقل فرما کر حقیقت کو بالکل واضح اور صاف کر دیا ہے:

﴿قال بعض الحفاظ لم يثبت عن رسول الله ﷺ بطريق صحيح ولا ضعيف انه عليه السلام يقول عند الافتتاح اصلي كذا ولا عن احد من الصحابة والتابعين بل المنقول انه كان عليه الصلوة والسلام اذا قام الى الصلوة كبر ﴿مرقاۃ شرح مشکوٰۃ ۳۰/۱﴾

بعض حفاظ حدیث نے فرمایا ہے کہ آنحضرت ﷺ نے نہ تو صحیح سند سے اور نہ ہی ضعیف سے ثابت ہے کہ آپ نماز کے شروع میں فرماتے ہوں کہ میں فلاں نماز پڑھ رہا ہوں نہ کسی صحابی سے اور نہ ہی تابعی سے منقول ہے بلکہ آپ سے تو مروی ہے کہ نماز کے شروع میں صرف اللہ اکبر کہا کرتے تھے۔

شیخ الاسلام امام ابن تیمیہ کی بے حد مفید اور نفیس بحث کا خلاصہ ہدیہ قارئین کر رہا ہوں۔

آنحضرت ﷺ سے نہ آپ کے صحابہ کرام سے اس طرح کی نیت کا کوئی ثبوت ملتا ہے اور نہ ہی کوئی حکم منقول ہے۔ اگر یہ مشروع (جائز) ہوتا تو لازماً آپ اس کا حکم فرما دیتے، جب کہ یہ فریضہ دن رات ادا کیا جاتا ہے ﴿وهذا القول اصح﴾ کیونکہ لفظوں (زبان) سے نیت کرنا عقلاً جائز ہے نہ شرعاً۔ شرعاً تو اس لئے جائز نہیں کہ یہ بدعت (وین میں اضافہ) ہے اور عقلاً اس لئے ممنوع ہے کہ اس طرح زبان سے بولنے کا مطلب ہے کہ کوئی آدمی کہے کہ میں کھانے کے برتن اس لئے کھول رہا ہوں کہ لقمہ اٹھاؤں منہ میں رکھوں اندر لنگھوں اور سیر ہو جاؤں یہ تو بالکل ہی خلاف واقعہ اور بیوقوفی ہے۔ آگے مزید لکھتے ہیں:

﴿قد اتفق الاثمه على ان الجهر بالنية وتكريرها ليس بمشروع بل من اعتاده فانه ينبغي له ان يودب ناديا يمنعها عن التعبد بالبدع وايداء الناس يرفع صوته﴾ (التاوی الکبریٰ ۲/۲۱۸)

اس امر پر علماء کا اتفاق ہے کہ بلند آواز سے نیت کرنا اور پھر بار بار کرنا جائز نہیں ہے بلکہ اس فعل کے عادی کو بتایا جائے کہ وہ اس قسم کی یہ بدعات سے باز آجائے اور لوگوں کو بلند آواز کے ساتھ تکلیف نہ دے۔

علامہ ابن قیم بھی اپنے استاد گرامی کی طرح اپنی تحقیق بڑے جاندار الفاظ میں پیش کرتے ہیں۔ فرماتے ہیں کہ آنحضرت ﷺ اللہ اکبر کہہ کر نماز شروع کرتے تھے اور اس سے پہلے زبان سے کچھ نہ کہتے:

﴿ولا يلفظ بالنية البتة ولا قال اصلي لله صلوة كذا مستقبل القلبه اربع ركعات اماما او ماموما ولا قال اداء ولا قضاء ولا فرض الوقت وهذه عشرة بك لم ينقل عنه احد قط باسناد صحيح ولا ضعيف ولا مسند ولا مرسل لفظه واحده منها البتة بل ولا عن احد من اصحابه ولا استحسنته احد من التابعين ولا الاثمه الاربعه﴾ (زاد المعاد فی ہدی خیر العباد ۵۱/۱)

آپ بالکل یہ تلفظ نہ کرتے تھے کہ قبلہ رخ ہو کر چار رکعات نماز اللہ کیلئے پڑھ رہا ہوں، امام ہوں یا مقتدی اور یہ بھی فرماتے کہ نماز اداوائی یا قضائی اور نہ ہی فرماتے کہ وقتی نماز ہے یہ دس بدعات ہیں، کسی صحیح سند، ضعیف سند، مسند اور مرسل کی طرح بھی کوئی حدیث، کسی صحابی نے آنحضرت سے نقل نہیں فرمائی، بلکہ آپ کے کسی صحابی سے بھی منقول نہیں ہے اور نہ ہی کسی تابعی نے اس کو مستحسن سمجھا ہے اور نہ ہی کسی امام نے اس کو اچھا سمجھا ہے۔

ان تمام حوالہ جات کی روشنی میں یہی کہا جاسکتا ہے کہ زبان سے الفاظ نیت کہنا صحیح نہیں ہے۔ وہی اطمینان اور دلی سکون کیلئے یہ حوالہ جات کافی ہیں۔ میں یہاں استحسان

وغیر استحسان کی بحث نہیں چھیڑنا چاہتا، کیونکہ اس قسم کی اسباحث سے وہی لوگ فائدہ اٹھانے کی کوشش کرتے ہیں جو بدعات کی تقسیم (حسنہ و سیرہ) کے قائل ہیں۔

قابل توجہ امر

حافظ ابن قیم نے اس موقع پر بڑی اچھی اور عمدہ گفتہ فرمائی ہے اور اس حقیقت سے پردہ اٹھایا ہے کہ نیت کے تلفظ کا اجراء کیسے ہوا، فرماتے ہیں کہ امام شافعی نے فرمایا کہ نماز کی حیثیت روزے کی سی نہیں ہے، روزہ رکھنے کیلئے زبان سے کچھ کہنا پڑتا ہے مگر نماز کیلئے زبان سے کچھ بھی بولنا اور کہنا نہیں پڑتا، ان کا مقصد تو یہ تھا کہ نماز تکبیر تحریمہ سے شروع ہوتی ہے، مگر روزہ رکھنے کیلئے زبان سے کچھ بھی نہیں کہنا پڑتا، مگر شافعی مقلدین نے ان کی یہ بات نہیں سمجھی اور زبان سے نیت کرنے کا رواج ڈال دیا، کیونکہ امام موصوف سے ایسے فعل کو لازم قرار دینے کی توقع نہیں ہے۔ جس پر نہ نبی ﷺ کا عمل ہو نہ خلفاء راشدین کا اور نہ دیگر ائمہ حدیث ﴿كسر الله جماعتهم﴾ سے منقول ہے (زاد المعاد ۵۱/۱)

عقلی جواب

یہ امر باعث حیرت ہے کہ ساری نماز تو عربی زبان میں منقول و مروی ہے اور آج تک ساری امت عربی میں نماز ادا کرتی چلی آ رہی ہے اور نیت پنجابی، اردو، پشتو اور سندھی وغیرہ میں کی جاتی ہے۔ عربی الفاظ حدیث کی کسی کتاب میں کیوں نہیں دکھائے جاتے، جس کا صاف اور صریح مفہوم یہ ہے کہ ایسے الفاظ آنحضرت ﷺ اور صحابہ کرام سے منقول نہیں ہیں۔

اعتراض

اگر عربی میں نیت کرنی جائے تو پھر ٹھیک ہے.....؟

جواب بقیہ صفحہ 17 پر